



शंकू मालकांनी मंडल्या अनेक समर्या

पान ३ वर

आपलं, आपल्यासाठी, सर्वांसाठी

www.dainikherald.com

दैनिक हेराल्ड



पूजक वादळापुढे गुजरातचे लोकांगण

पान ४ वर

वेर्णा, रविवार, १३ एप्रिल २०२५ | पाने ४ | ₹ ४

REG. NO. G2/RNP/GOA/101/2021-23 | Volume 13, Issue 220 | Verna, | facebook.com/dainikherald | Sunday 13 April 2025 | Pages 4 | ₹ 4

निवडक

तीन दहशतवाद्यांचा

जम्मूत खात्मा

जम्मू, दि. १२ : जम्मू-कश्मीरमधील किशतवाड जिल्ह्यात पाकिस्तानी दहशतवाद्यांचा घुसखोरीचा नापाक डाव लष्करने उधळून लावला आहे. लष्कराच्या जवानांनी सापळा रचून तीन दहशतवाद्यांना केवळ दोन दिवसांपासून ऑपरेशन छत्र' सुरू आहे. प्रत्यक्ष नियंत्रण रेषेजवळ घुसखोरीचा हा प्रयत्न उधळून लावताना जनरल ऑफिसर कमांडिंग सब कुलदीप चंद हे शहीद झाले आहेत. जम्मू-कश्मीरच्या किशतवाड जिल्ह्यात गेल्या दोन दिवसांपासून ऑपरेशन छत्र' सुरू आहे. प्रत्यक्ष नियंत्रण रेषेजवळ घुसखोरीच्या प्रयत्नात असलेल्या दहशतवाद्यांची माहिती मिळाल्यानंतर ही मोहीम राबवण्यात आली. लष्कराच्या जवानांनी सुरुवातीला एका दहशतवाद्याला टाकले होते. त्यानंतर खराब हवामानाची तमा न बाळगता कारवाई सुरू ठेवली आणि आणखी दोन दहशतवाद्यांचा खात्मा केला. दहशतवाद्यांकडून एक आणि वन एम ४ रायफलह मोठ्या प्रमाणात दासगोळा जात करण्यात आला आहे.

न्या. भूषण गवई

सरन्यायाधीश ?

नवी दिल्ली, दि. १२ : सर्वोच्च न्यायालयाचे ५१ वे सरन्यायाधीश सज्जिव खन्ना १३ मे २०२५ रोजी निवृत्त होत आहेत. त्यांच्यानंतर ५२ वे सरन्यायाधीश म्हणून मुळचे महाराष्ट्रातील असणारे न्यायमूर्ती भूषण गवई यांची नियुक्ती केली जाण्याची शक्यता आहे. सर्वोच्च न्यायालयाच्या सरन्यायाधीशांची नियुक्ती वरिष्ठतेच्या आधारावर केली जाते. सध्या सर्वोच्च न्यायालयात सरन्यायाधीश खन्ना यांच्यानंतर न्यायमूर्ती गवई सर्वात वरिष्ठ आहेत. त्यामुळे राष्ट्रपती द्रौपदी मुर्मू न्यायमूर्ती गवई यांची पुढील सरन्यायाधीश म्हणून नियुक्ती करण्याची शक्यता आहे. न्यायमूर्ती गवई २४ मे २०१९ पासून सर्वोच्च न्यायालयात न्यायाधीश आहेत. सर्वोच्च न्यायालयाच्या संकेतस्थळानुसार, न्यायमूर्ती भूषण गवई यांचा जन्म २४ नोव्हेंबर १९६० रोजी अमरावती येथे झाला. १६ मार्च १९८५ रोजी त्यांनी वकिलीला सुरुवात केली. त्यांनी मुंबई उच्च न्यायालयाचे माजी महाधिवक्ता आणि माजी न्यायाधीश राजा एस. भोसले यांच्यासोबत १९८७ पर्यंत काम केले. १९८७ ते १९९० पर्यंत मुंबई उच्च न्यायालयात स्वतंत्रपणे वकिली केली. १९९० नंतर, मुख्यतः मुंबई उच्च न्यायालयाच्या नागपूर खंडपीठासमोर वकिली केली.

६० भारतीयांची

म्यानमारमधून सुटका

नवी दिल्ली, दि. १२ : चांगल्या पगाराच्या नोकरीचे आसिध दाखवत तरुणांना परदेशात नेऊन त्यांना सायबर फसवणूक करायला लावणाऱ्या टोळ्यांविरुद्ध देशातील सायबर विभागाने धडक कारवाई केली. या टोळ्यांनी म्यानमारमध्ये कोंडी करून ठेवलेल्या ६०हून अधिक भारतीय नागरिकांची सायबर विभागाने सुखरूप सुटका केली आहे. सोशल मीडियाच्या माध्यमातून परदेशी नोकरीचे आसिध दाखवून भारतीय तरुणांना फसवले जात होते. त्यांना म्यानमार, बर्मा, थायलंड येथे नेऊन त्यांची कोंडी करण्यात येत होती. त्यांचे पासपोर्ट, व्हिसा काढून घेऊन त्या बरेजगारांना ऑनलाईन सायबर फसवणूकीच्या कामाला जुंपले जात होते. या सायबर गुन्ह्यांमध्ये टोळीच्या कचाट्यात ६०हून अधिक भारतीय नागरिक अडकले होते. अखेर महाराष्ट्र सायबर पोलिसांनी त्या टोळ्यांना दमका देत म्यानमारमध्ये अडकून पडलेल्या भारतीय नागरिकांची सहीसलामत सुटका केली.

हवामान

कमाल : ३४ किमान २६

आईता : ६७

बाजार भाव

सोने : ₹ ९६,३०० (१० ग्रॅम)

चांदी : ₹ १,००,००० (१किलो)

थेअर मार्केट

सेसेक्स : ७५,१५५.७७५ (३१.१६)

निफ्टी : २२,२२८.९० (८३.९५)

तहव्वुर राणा विरोधी खटला १० वर्षे चालणार?

मुंबई, दि. १२ :

२६/११ हल्ल्याचा आरोपी तहव्वुर राणायाच्या कायदेशीर टीमने त्याच्या विरुद्धचा खटला एका वर्षात पूर्ण होण्याची शक्यता नाकारली असून, आरोपपत्र तयार होण्यासाठीच किमान एक वर्ष लागू शकते, असे संकेत दिले आहेत. त्यामुळे खटल्याला ५ ते १० वर्षांचा कालावधी लागू शकतो, असे वकिलांनी स्पष्ट केले. यामुळे राणा याच्या चेहऱ्यावर चिंता स्पष्टपणे दिसून आली.

२००८ साली झालेल्या २६/११ दहशतवादी हल्ल्याच्या प्रकरणात प्रमुख आरोपी असलेल्या तहव्वुर राणा याचे अमेरिकेतून भारतात प्रत्यार्पण करण्यात आले आहे. अमेरिकेच्या सर्वोच्च न्यायालयाने त्याचे अंतिम अपील फेटाळल्यानंतर हे प्रत्यार्पण शक्य झाले. गुरुवारी रात्री तो भारतात दाखल झाला असून, त्याची एनआयएच्या विशेष न्यायालयात हजर करण्यात आली. विशेष न्यायाधीश चंदरजीत सिंग यांच्या समोर राणा याला सादर करण्यात आले. सुनावणीदरम्यान त्याचे वकील लक्ष्य धीर आणि पीयूष सचदेवा हजर होते. न्यायालयाने राणा याला १८ दिवसांच्या एनआयए कोठडीत रवानगी केली असून, दर दुसऱ्या दिवशी त्याला वकिलांशी भेटण्याची परवानगी देण्यात आली आहे. मात्र ही भेट एनआयएच्या देखरेखीखालीच होणार आहे. सूत्रांनी दिलेल्या माहितीनुसार, राणा भारतातील न्यायप्रक्रियेबद्दल, चौकशी करत होता. विशेषतः, अमेरिकन संविधानाच्या पाचव्या दुरुस्तीचा हवाल देत स्वतःविरोधात साक्ष न देण्याचा हक्क भारतातही लागू होतो का, असा प्रश्न त्याने उपस्थित केला. यावर त्याला समजावण्यात आले.



आले की, भारतातही अशा प्रकारचे कायदेशीर तरतुदी अस्तित्वात आहेत, परंतु अंमलबजावणी वेगळी असते. राणा याने स्वतःला निर्दोष असल्याचे न्यायालयात सांगितले. तसेच, त्याने याआधी अमेरिकेतील न्यायालयात खटला सुरू होण्यापूर्वीच १० वर्षांचा तुरुंगवास भोगला असल्याचा उल्लेख केला आणि यामुळे प्रत्यार्पणाची आवश्यकता नसल्याचे प्रतिपादन केले. राणा हा माजी पाकिस्तानी लष्करी अधिकारी असून, २६/११ च्या हल्ल्याचा सह-सूत्रधार डेव्हिड कोलमन हेडलीला मदत केल्याचा आरोप त्याच्यावर ठेवण्यात आला आहे. हेडलीने आपले दोष स्वीकारून अमेरिकेत शिक्षा भोगण्यास सुरुवात केली होती. राणा याला १८ ऑक्टोबर २००९ रोजी हेडलीच्या अटकेनंतर अवघ्या दोन आठवड्यांत अमेरिकन अधिकाऱ्यांनी प्रथम अटक केली होती.

‘ढ’ डॉक्टरांना नोकरीवरून कमी करण्याचा आरोग्यमंत्र्यांचा इशारा

टीम दैनिक हेराल्ड

म्हापसा, दि. १२ : राज्यातील सार्वजनिक आरोग्य व्यवस्थेची गुणवत्ता सुधारण्यासाठी आरोग्य विभाग सज्ज झाला असून, या पार्श्वभूमीवर गोवा वैद्यकीय महाविद्यालय व रुग्णालय (जीएमसी), बांबोळी येथे कार्यरत असलेल्या डॉक्टरांनी वैद्यकीय कौशल्ये अद्ययावत न केल्यास, त्यांना सेवेतून कमी केले जाईल, असा ठाम इशारा आरोग्यमंत्री विश्वजित राणे यांनी दिला आहे. म्हापसा येथे शनिवारी आयोजित भव्य वैद्यकीय शिबिरादरम्यान पत्रकारांची संवाद साधताना राणे म्हणाले की, सरकार गोव्यातील आरोग्य सेवांचे दृढीकरण उन्नयन करण्यासाठी कटिबद्ध आहे. आधुनिक वैद्यकीय तंत्रज्ञान आणि विज्ञान यांनुसार स्वतःला अद्ययावत न करणाऱ्या डॉक्टरांना भविष्यात

शासकीय सेवेत स्थान दिले जाणार नाही. गोमेकोर्त ही राज्याच्या सार्वजनिक आरोग्य व्यवस्थेचा प्रमुख आधार असून, अशा संस्थांमध्ये कार्यरत असलेल्या वैद्यकीय अधिकाऱ्यांनी सातत्याने नव्या ज्ञानाचा स्वीकार करणे आणि आपली कौशल्ये वाढवणे अनिवार्य असल्याचे राणे यांनी स्पष्ट केले. सरकारी रुग्णालयांमधील सेवा वितरण अधिक प्रभावी करण्यासाठी आरोग्य विभाग विविध सुधारणा करत असून, या सुधारणांचा भाग म्हणून ही कठोर भूमिका घेण्यात येत असल्याचेही त्यांनी सांगितले. जबाबदारी आणि कामगिरी हेच आता सेवेत टिकून राहण्याचे निकष असतील, असे त्यांनी ठामपणे नमूद केले. या वक्तव्यामुळे वैद्यकीय वर्तुळात चर्चा सुरू झाली असून, काही वैद्यकीय संघटनांनी गुणवत्तेवर लक्ष केंद्रित करण्याचे स्वागत केले आहे.

मात्र, काही डॉक्टरांनी कौशल्यवाढीसाठी संरचित प्रशिक्षण कार्यक्रम आणि संस्थात्मक पाठबळ देण्याची गरज असल्याचे सांगितले आहे. दरम्यान, शिबिरास मोठा प्रतिसाद मिळाल्याचा उल्लेख करताना राणे म्हणाले की, एकाच ठिकाणी मोफत आणि सर्वसमावेशक आरोग्य सेवा मिळवण्यासाठी लोक मोठ्या संख्येने सहभागी होत आहेत, ही आनंदाची बाब आहे. त्यांनी या शिबिराच्या यशस्वी आयोजनाबद्दल उपसभापती जोशुआ डिसोझा यांचे विशेष आभार मानले. या कार्यक्रमाला आरोग्य सेवा संचालक डॉ. रुपा नाईक, जीएमसीचे अधिष्ठाता डॉ. शिवानंद बांदेकर आणि गोवा दंत महाविद्यालयाच्या अधिष्ठाता डॉ. इडा डे नोरोन्हा यांची उपस्थिती लाभली होती.

ट्रम्प यांची थोडीसी मेहरबानी

स्मार्टफोन आणि कॉम्प्युटरला एक्स्ट्रा टॅरिफमधून सवलत

वॉशिंग्टन, दि. १२ :

ट्रम्प प्रशासनाने स्मार्टफोन, संगणक, हार्ड ड्राइव्ह, प्रोसेसर आणि मेमरी चिप्ससह विविध इलेक्ट्रॉनिक उत्पादनांना टॅरिफमधून सवलत दिली आहे. यामुळे ऑपल आणि सॅमसंगसारख्या परदेशी उत्पादनांवर आधारित कंपन्यांना मोठा दिलासा मिळाला असून ट्रम्प यांच्या टॅरिफ धोरणात लवचिकता दाखवण्याचे हे स्पष्ट संकेत मानले जात आहेत. या सवलतीमुळे चीनमध्ये मोठ्या प्रमाणावर उत्पादन करणाऱ्या ऑपलसारख्या कंपन्यांवर अपेक्षित आणकरी प्रमाणात टळला आहे. यापूर्वी अमेरिकन प्रशासनाने चीनमधून आयात होणाऱ्या इलेक्ट्रॉनिक वस्तूवर १२५ टक्के टॅरिफ लागू केला होता. मात्र, ताज्या निर्णयामुळे आयफोनसह विविध गॅजेट्सवरील टॅरिफ भार टळण्याची शक्यता निर्माण झाली आहे. ट्रम्प यांच्या पहिल्या कार्यकाळातही ऑपलला विशिष्ट सवलती मिळाल्या



होत्या. या नव्या निर्णयामुळे कंपनीला जागतिक स्पर्धेमध्ये आपली स्थिती अधिक दृढ करण्यास मदत होईल, असे विश्लेषकांचे मत आहे. तज्ज्ञांच्या मते, टॅरिफ वाढीमुळे अमेरिकन ग्राहकांना महागड्या उत्पादनांचा सामना करावा लागू शकतो, ही शक्यता आधीपासूनच व्यक्त होत होती. मात्र, यूएस कंस्ट्रक्शन् अँड बॉर्डर प्रोटेक्शनच्या अधिसूचनेनुसार, अनेक इलेक्ट्रॉनिक

उत्पादनांचा या करामधून वगळण्यात आले आहे. हे उत्पादन मुख्यतः चीनमध्ये तयार केले जातात किंवा चीनमधील घटक वापरून इतरत्र एकरूप केली जातात. २ एप्रिलपासून लागू करण्यात आलेल्या टॅरिफ धोरणात वारंवार बदल होत असल्याचे चित्र आहे. चीनने अमेरिकेच्या टॅरिफ वाढीला प्रत्युत्तर म्हणून अमेरिकन वस्तूवर कर लावले. दुसरीकडे भारतासह काही

देशांनी टॅरिफला तातडीने प्रतिसाद न देता अमेरिकेची व्यापारविषयक चर्चा प्राधान्याने सुरू ठेवल्या आहेत. या आठवड्याच्या सुरुवातीला ट्रम्प प्रशासनाने भारतासह ७५ देशांवरील परस्पर टॅरिफ ९० दिवसांसाठी स्थगित केल्या आहेत. मात्र, चीनसाठी टॅरिफ दर १२५ टक्क्यांपर्यंत वाढवण्यात आला आहे. या निर्णयामुळे काही विशिष्ट प्रकारच्या इलेक्ट्रॉनिक निर्यातींना सध्या टॅरिफ युद्धांपासून दिलासा मिळू शकतो. तथापि, ट्रम्प प्रशासनातील काही अधिकाऱ्यांनी सूचित केले आहे की या धोरणामुळे उत्पादन प्रकल्प अमेरिकेत स्थलांतरित होतील. मात्र, तज्ज्ञांचे म्हणणे आहे की चीनप्रमाणे मजबूत उत्पादन क्षमता, कुशल कामगारांची उपलब्धता आणि सहायक उद्योगांची साखळी असणारे पर्याय अमेरिकेत तत्काळ उपलब्ध होणे अवघड आहे. अनेक बहुराष्ट्रीय कंपन्यांनी चीनला आपला मुख्य उत्पादन केंद्र म्हणून स्थापन केले आहे. तुलनेत अमेरिकेच्या टॅरिफ वाढीला प्रत्युत्तर म्हणून अमेरिकन वस्तूवर कर लावले. दुसरीकडे भारतासह काही

१६ वर्षीय मुलाची इच्छा उच्च न्यायालयाने केली पूर्ण

महत्त्वपूर्ण निकालात न्यायालयाने आईकडून वडिलांकडे सोपवला मुलाचा ताबा

टीम दैनिक हेराल्ड

पणजी, दि. १२ : मुंबई उच्च न्यायालयाच्या गोवा खंडपीठाने एक अत्यंत महत्त्वपूर्ण निकाल दिला आहे. एका १६ वर्षीय मुलाच्या ताब्याच्या प्रकरणात न्यायालयाने मुलाला त्याच्या वडिलांसोबत राहण्याची परवानगी दिली आहे. न्यायालयाने स्पष्ट केले की मुलगा आपली इच्छा व्यक्त करण्यात सक्षम आहे आणि त्याच्या निर्णयाचा आदर केला पाहिजे. तथापि, खंडपीठाने वडिलांना मुलगा आणि त्याची आई यांच्यातील संबंध पुन्हा प्रस्थापित करण्यासाठी सहकार्य करण्याचे निर्देश दिले आहेत. संबंधित प्रकरणात, मुलाच्या आईने गोवा खंडपीठात फौजदारी रिट याचिका दाखल करत मुलाला ताबा तिला परत मिळावा आणि त्याला कॅनडामध्ये शिक्षणासाठी



नेण्याची परवानगी मिळावी, अशी मागणी केली होती. तसेच, पालक म्हणून त्याचा पासपोर्ट तिच्याकडे सोपविण्याची मागणीही करण्यात आली होती. संबंधित दाम्पत्याचा विवाह १ ऑक्टोबर २००० रोजी गोव्यात हिंदू रीतिरिवाजांनुसार झाला होता आणि तो चंदीगडमधील विवाह नोंदणी कार्यालयात नोंदविण्यात आला होता. त्यांच्या दोन मुलांपैकी, संबंधित मुलगा जन्म जुलै २००९ मध्ये झाला. कालांतराने लग्नाचे संबंध पूर्णतः

बिघडल्यामुळे दोघांनी परस्पर संमतीने घटस्फोट घेतला. घटस्फोटाच्या करारानुसार दोन्ही मुले आईच्या कायदेशीर ताब्यात व पालकत्वाखाली राहणार होती, ज्यामध्ये त्यांचे शिक्षण, आरोग्य आणि उपक्रमांचा समावेश होता. वडिलांना दरवर्षी आठ आठवड्यांच्या कालावधीत मुलांसोबत वेळ घालवण्याचा अधिकार देण्यात आला होता. ऑगस्ट २०१९ मध्ये आई मुलाना घेऊन कॅनडाला स्थायिक

झाली. पुढे २२ जुलै २०२४ रोजी वडिलांनी मुलाला कॅनडामधून भारतात आणले आणि ३० ऑगस्ट रोजी त्याला परत नेण्याचे आश्वासन दिले. मात्र, ठरलेल्या दिवशी मुलगा परत गेला नाही. परिणामी, आईने मुलाचा ताबा पुन्हा मिळावा यासाठी न्यायालयीन याचिका दाखल केली. सुनावणीदरम्यान, न्यायालयाने मुलाशी संवाद साधला. त्यावेळी मुलाने स्पष्टपणे सांगितले की तो स्वतःच्या इच्छेने वडिलांसोबत भारतात आला असून त्याला आईसोबत कॅनडामध्ये परत जाण्याची इच्छा नाही. त्याची ही भूमिका सातत्याने स्पष्ट राहिली. न्यायमूर्ती भारती डांगरे आणि निवेदिता पी. मेहता यांच्या खंडपीठाने मुलाच्या मताचा स्वीकार करून त्याचा ताबा वडिलांकडेच ठेवण्याचा निर्णय दिला. तसेच, खंडपीठाने आपल्या

निरीक्षणात म्हटले की, किशोरवस्था ही वैचारिक, भावनिक आणि सामाजिक विकासाची एक अत्यंत संवेदनशील अवस्था असते. या टप्प्यावर व्यक्ती स्वतःची ओळख, मूल्ये आणि श्रद्धा शोधत असतो. त्यामुळे, किशोरवयीन मुलाचा आवाज आणि निर्णय या वयात महत्त्वाचा मानला पाहिजे. सध्या संबंधित मुलाच्या दहावी परीक्षेचा अंतिम टप्पा सुरू असून त्यासाठी केवळ १० आठवडे शिल्लक आहेत. या पार्श्वभूमीवर न्यायालयाने त्याला कॅनडातील ओटारियो प्रांतातील हव्ह्युअल शाळेतून शिक्षण पूर्ण करण्यास परवानगी दिली आहे. न्यायालयाने पुढील निर्देशांमध्ये सांगितले की मुलाने नियमितपणे आईशी संपर्कात राहावे, तसेच वडिलांनी आई व मुलामधील नाते आहोत. तसेच, खंडपीठाने आपल्या

अटकेची कारणे दिली नसल्याने तिघांची सुटका

टीम दैनिक हेराल्ड

पणजी, दि. १२ : भारतीय नागरिक सुरक्षा संहिता अंतर्गत अटकेची कारणे स्पष्ट करण्यात पोलिसांकडून झालेल्या त्रुटीमुळे गोवा बाल न्यायालयाने दरोडा आणि बलात्काराच्या आरोपांखाली अटक करण्यात आलेल्या तीन आरोपींना तत्काळ मुक्त करण्याचे आदेश दिले आहेत. पर्वरी पोलिसांनी २० मार्च रोजी सुभाष कुमार, धीरज गुप्ता आणि इब्रान शाह या तिघांना अंदाजे १५ लाख रुपयांच्या सोन्याच्या दागिन्यांच्या दरोड्याप्रकरणी अटक केली होती. तपासादरम्यान, पोलिसांनी ८७,९०० रुपये रोख रकमेसह काही चोरीचे साहित्य हस्तगत केले असले, तरी या प्रकरणातील मुख्य आरोपी अद्याप फरार असल्याचे उघड झाले आहे. तिन्ही आरोपींना गोवा बाल कायद्याच्या कलम ८ (२) अंतर्गत न्यायालयीन कोठडीत पाठवण्यात

आले होते. मात्र, आरोपींनी गोवा बाल न्यायालयात दाखल केलेल्या याचिकेनंतर हा संपूर्ण अटकप्रक्रिया तपासण्यात आली. अर्जदारांच्या वतीने अॅड. विनायक परब यांनी न्यायालयाला सांगितले की, अटकेच्या वेळी बीएनएसएसचे कलम ४५ व ४८ यांचे पालन झाले नव्हते. शिवाय, आरोपींच्या नातेवाईकांना अटकेची माहिती त्यांना समजणाऱ्या भाषेत देण्यात आली नव्हती. त्यामुळे संपूर्ण अटक बेकायदेशीर ठरते, असे त्यांनी न्यायालयाच्या निर्देशानास आणून दिले. तपास अधिकाऱ्यांनी अटकेच्या नोटीस व मेमोची प्रत सादर करत सर्व औपचारिक प्रक्रिया पूर्ण झाल्याचा दावा केला. तसेच बीएनएसएसच्या कलम १८७ नुसार, ६० दिवसांच्या आत तपास अधिकारी १४ दिवसांची पोलिस कोठडी मागू शकतो, असे सांगत आरोपींच्या चौकशीसाठी कोठडी आवश्यक असल्याचा युक्तिवाद

पान २